

KACN320025792023



Presented on : 31-07-2023

Registered on : 31-07-2023

Decided on : 03-06-2026

**ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು ಜಿ.ಎಂ.ಎಫ್.ಸಿ ರವರ ನ್ಯಾಯಾಲಯ,
ಕೊಳ್ಳೇಗಾಲ.**

ದಿನಾಂಕ: 03 ನೇ ಜೂನ್ 2026

: ಉಪಸ್ಥಿತರು :

ಶ್ರೀಮತಿ. ಕಾವ್ಯಶ್ರೀ ಎಂ. ಬಿ.ಎ., ಎಲ್.ಎಲ್.ಬಿ.,
ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು ಜಿ.ಎಂ.ಎಫ್.ಸಿ.,

ಸಿ.ಸಿ.ನಂ.1451/2023

ಪಿರ್ಯಾದಿ:

ಮಹೇಶ್. ಎಸ್ ಬಿನ್ ಲೇಟ್ ಸುಬ್ಬಯ್ಯ,

ವಯಸ್ಸು: ಸುಮಾರು 50 ವರ್ಷಗಳು,

ವಾಸ: ಕುಂತೂರು ಗ್ರಾಮ, ಕಸಬಾ ಹೋಬಳಿ,

ಕೊಳ್ಳೇಗಾಲ ತಾಲ್ಲೂಕು,

ಚಾಮರಾಜನಗರ ಜಿಲ್ಲೆ.

(ಪಿರ್ಯಾದಿ ಪರ ಶ್ರೀ ಪಿ. ಹೆಚ್. ಕೆ., ವಕೀಲರು)

- ವಿರುದ್ಧ -

ಆರೋಪಿ:

ರವಿಶಂಕರ್.ಕೆ.ಪಿ ಬಿನ್ ಪ್ರಭುಸ್ವಾಮಿ,

ವಯಸ್ಸು: ಸುಮಾರು 25 ವರ್ಷ,

ವಾಸ: ಮಠದ ಬೀದಿ, ಕುಂತೂರು ಗ್ರಾಮ,

ಕಸಬಾ ಹೋಬಳಿ, ಕೊಳ್ಳೇಗಾಲ ತಾಲ್ಲೂಕು,

ಚಾಮರಾಜನಗರ ಜಿಲ್ಲೆ.

(ಆರೋಪಿ ಪರ ಶ್ರೀ ಎಸ್.ಎಸ್. ಬಿ., ವಕೀಲರು)

ತೀರ್ಪು

ಪಿಯಾರ್‌ದಿಯು, ಲಿಖಿತ ವರ್ಗಾವಣೆಯ ಅಧಿನಿಯಮ 1881 ಕಲಂ 138 ರಡಿಯಲ್ಲಿ ಅಪರಾಧ ಎಸಗಿರುವುದಾಗಿ ಆರೋಪಿತನ ವಿರುದ್ಧ ಪಿಯಾರ್‌ದಿಯು ದಂಡ ಪ್ರಕ್ರಿಯಾ ಸಂಹಿತೆ ಕಲಂ 200 ರಡಿಯಲ್ಲಿ ಖಾಸಗಿ ಪಿಯಾರ್‌ದನ್ನು ಸಲ್ಲಿಸಿರುತ್ತಾರೆ.

2. ಪಿಯಾರ್‌ದಿಯ ಪಿಯಾರ್‌ದಿನ ಸಾರಾಂಶವೇನೆಂದರೆ:- ಪಿಯಾರ್‌ದಿಯು ತನ್ನ ಪಿಯಾರ್‌ದಿನಲ್ಲಿ, ಪಿಯಾರ್‌ದುದಾರರು ವ್ಯವಸಾಯಗಾರರಾಗಿದ್ದು, ಆರೋಪಿಯು ಡಿಪ್ಲಮೋ ಪದವಿಧರರಾಗಿದ್ದು, ಖಾಸಗಿ ವಲಯದಲ್ಲಿ ಕೆಲಸ ನಿರ್ವಹಿಸುತ್ತಿರುತ್ತಾರೆ. ಪಿಯಾರ್‌ದಿ ಮತ್ತು ಆರೋಪಿಯು ಒಂದೇ ಜನಾಂಗದವರಾಗಿದ್ದು ಒಂದೇ ಗ್ರಾಮದವರಾಗಿರುತ್ತಾರೆ. ಪಿಯಾರ್‌ದಿ ಮತ್ತು ಆರೋಪಿತನು ಪರಸ್ಪರ 20 ವರ್ಷಗಳಿಂದ ಪರಿಚಯಸ್ಥರಾಗಿರುತ್ತಾರೆ. ಸಾಮಾನ್ಯವಾಗಿ ಆರೋಪಿಯು ಪಿಯಾರ್‌ದುದಾರರಿಂದ ಹಣದ ಅವಶ್ಯಕತೆ ಇದ್ದಾಗ ಪಡೆದು, ನಿಗದಿತ ಸಮಯಕ್ಕೆ ಹಿಂದಿರುಗಿಸುತ್ತಿದ್ದರು. ಆರೋಪಿತನು ಸಿವಿಲ್ ಗುತ್ತಿಗೆದಾರನಾಗಿದ್ದು ಕಾರಣಾಂತರಗಳಿಂದ ಸಾಕಷ್ಟು ಹಣ ಕಳೆದುಕೊಂಡು ಆರ್ಥಿಕ ಸ್ಥಿತಿ ಕೆಟ್ಟದಾಗಿರುತ್ತದೆ, ಹಾಗಾಗಿ, ಆರೋಪಿತನು ಪಿಯಾರ್‌ದಿಯಿಂದ ಆರ್ಥಿಕ ಸಹಾಯವನ್ನು ಕೇಳಿದ್ದರು. ಆ ನಂತರ ಆರೋಪಿತನು ಪಿಯಾರ್‌ದಿಯನ್ನು ಬೇಟಿ ಮಾಡಿ, ಕೈ ಸಾಲ ತೀರುವಳಿ ಮಾಡಲು ಹಾಗೂ ತನ್ನ ಕಾನೂನು ಬದ್ಧ ಅವಶ್ಯಕತೆಗಳಿಗಾಗಿ ರೂ.1,50,000/- (ಒಂದು ಲಕ್ಷದ ಐವತ್ತು ಸಾವಿರ ರೂಪಾಯಿ) ಹಣವನ್ನು ಪಿಯಾರ್‌ದಿಯಿಂದ ಸಾಲವಾಗಿ ಕೇಳಿದ್ದು, ಸದರಿ ಹಣವನ್ನು ಪಿಯಾರ್‌ದಿಯು ತನ್ನ ಹಾಗೂ ಕೈ ಸಾಲವನ್ನು ತೀರಿಸುವ ಸಲುವಾಗಿ ಹಾಗೂ ತನ್ನ ವ್ಯವಹಾರದ ಖರ್ಚಿಗಾಗಿ ಇಟ್ಟುಕೊಂಡಿದ್ದ ಹಣವನ್ನು ನಗದಾಗಿ ಆರೋಪಿತನಿಗೆ ದಿನಾಂಕ: 06.01.2023 ರಂದು ರೂ.1,50,000/- (ಒಂದು ಲಕ್ಷದ ಐವತ್ತು ಸಾವಿರ ರೂಪಾಯಿ) ಗಳನ್ನು ಸಾಲವಾಗಿ ನೀಡಿರುತ್ತಾರೆ. ಆರೋಪಿಯು ತಾನು ಪಡೆದ ಸಾಲವನ್ನು ಎರಡು ತಿಂಗಳ ಒಳಗಾಗಿ ನೀಡುವಂತೆ ತಿಳಿಸಿ, ಅದೇ ದಿನ ಆರೋಪಿ ತಾನು ಪಡೆದ ಸಾಲದ ಹಣದ ಮರುಪಾವತಿಗಾಗಿ ಪಿಯಾರ್‌ದಿದಾರರಿಗೆ ತಮ್ಮ ಖಾತೆಯಿರುವ ಐ.ಡಿ.ಬಿ.ಐ., ಬ್ಯಾಂಕ್, ಕೊಳ್ಳೇಗಾಲ ಶಾಖೆಯ ಚೆಕ್ ನಂ.011336ನ್ನು ರೂ.1,50,000/- ದಿನಾಂಕ:07.03.2023 ಎಂಬುದಾಗಿ ನಮುದಾಗಿದ್ದ ಚೆಕ್‌ನ್ನು ನೀಡಿ ನಗಧೀಕರಿಸಿಕೊಳ್ಳುವಂತೆ ತಿಳಿಸಿರುತ್ತಾರೆ. ಆರೋಪಿತನು ತಿಳಿಸಿದಂತೆ,

ಪರ್ಯಾಯದಾರರು ದಿನಾಂಕ 16.03.2023 ರಂದು ತಮ್ಮ ಖಾತೆ ಇರುವ ಕರ್ನಾಟಕ ಗ್ರಾಮೀಣ ಬ್ಯಾಂಕ್, ಕುಂತೂರು ಶಾಖೆಗೆ ನಗದೀಕರಣಕ್ಕಾಗಿ ಸಲ್ಲಿಸಿದಾಗ, ದಿನಾಂಕ: 17.03.2023 ರಂದು **"Payment Stopped By Drawer"** ಎಂಬ ಹಿಂಬರಹದೊಂದಿಗೆ ಚೆಕ್ ಅಮಾನ್ಯಗೊಂಡಿರುತ್ತದೆ. ಆ ನಂತರ ಪರ್ಯಾಯದಾರರು ಆರೋಪಿಯನ್ನು ಭೇಟಿ ಮಾಡಿ ಚೆಕ್ ಅಮಾನ್ಯಗೊಂಡಿರುವ ವಿಷಯವನ್ನು ತಿಳಿಸಿದಾಗ ಆರೋಪಿಯು ದಿನಾಂಕ: 29.03.2023 ರಂದು ಹಣವನ್ನು ಹಿಂದಿರುಗಿಸಿ ಚೆಕ್‌ನ್ನು ವಾಪಸ್ಸು ಪಡೆದುಕೊಳ್ಳುವುದಾಗಿ ತಿಳಿಸಿರುತ್ತಾನೆ. ಆದರೆ ಆರೋಪಿಯು ಯಾವುದೇ ಹಣವನ್ನು ಪಾವತಿಸಿರುವುದಿಲ್ಲ. ದಿನಾಂಕ: 30.03.2023 ರಂದು ತಮ್ಮ ವಕೀಲರ ಮೂಲಕ ನೊಂದಾಯಿತ ಅಂಚೆ ಮುಖಾಂತರ ನೋಟೀಸು ನೀಡಿದ್ದು, ಸದರಿ ನೋಟೀಸ್‌ನ್ನು ಆರೋಪಿತನು ತಿರಸ್ಕರಿಸಿರುತ್ತಾರೆ. ಆದರೆ, ಹಣವನ್ನು ಮರು ಪಾವತಿಸಿರುವುದಿಲ್ಲ. ಆದ್ದರಿಂದ, ಆರೋಪಿತನ ವಿರುದ್ಧ ಲಿಖಿತ ವರ್ಗಾವಣೆಗಳ ಅಧಿನಿಯಮ ಕಲಂ 138 ಖಾಸಗಿ ಪರ್ಯಾಯದನ್ನು ಸಲ್ಲಿಸಿರುತ್ತಾರೆ. ಆ ನಂತರ ಈ ನ್ಯಾಯಾಲಯವು ದಿನಾಂಕ: 11.07.2023 ರಂದು ಲಿಖಿತ ವರ್ಗಾವಣೆಗಳ ಅಧಿನಿಯಮದ ಕಲಂ 138ರಡಿಯಲ್ಲಿನ ಆರೋಪಕ್ಕೆ ಸಂಬಂಧಿಸಿದಂತೆ ಸಂಜ್ಞೀಯತೆಯನ್ನು ತೆಗೆದುಕೊಂಡು ಆರೋಪಿತನಿಗೆ ಸಮನ್ಸ್ ಜಾರಿ ಮಾಡಲಾಗಿರುತ್ತದೆ.

3. ನ್ಯಾಯಾಲಯದ ಸಮನ್ಸ್ ಪಡೆದ ಆರೋಪಿತನು ನ್ಯಾಯಾಲಯದ ಸಮಕ್ಷಮ ಹಾಜರಾಗಿ, ಜಾಮೀನು ಪಡೆದುಕೊಂಡಿರುತ್ತಾರೆ. ಆ ನಂತರ ದಿನಾಂಕ: 27.11.2024 ರಂದು ಆಪಾದನೆಯನ್ನು ರಚಿಸಿ, ಓದಿ ಹೇಳಲಾಗಿ ತಾನು ಯಾವುದೇ ತಪ್ಪು ಮಾಡಿಲ್ಲ, ವಿಚಾರಣೆಯಾಗಬೇಕೆಂದು ಹೇಳಿರುತ್ತಾರೆ. ಪರ್ಯಾಯದಾರ ಶಪಥ ಪ್ರಮಾಣ ಪತ್ರವನ್ನು ಮುಖ್ಯವಿಚಾರಣೆ ಎಂಬುದಾಗಿ ಹಾಗೂ ದಾಖಲಾತಿಗಳನ್ನು ಮುಖ್ಯ ವಿಚಾರಣೆಯಲ್ಲಿ ನಿಶಾನಿಸಲಾದ ದಾಖಲಾತಿಗಳು ಎಂಬುದಾಗಿ ಪರಿಗಣಿಸಲಾಗಿರುತ್ತದೆ.

4. ಆರೋಪಿತನ ವಿರುದ್ಧ ಸಾಕ್ಷ್ಯ ಕಂಡುಬಂದ ಕಾರಣ ದಂಡ ಪ್ರಕ್ರಿಯಾ ಸಂಹಿತೆ ಕಲಂ 313 ರಡಿಯಲ್ಲಿ ಹೇಳಿಕೆಯನ್ನು ದಾಖಲಿಸಲಾಗಿರುತ್ತದೆ. ಆರೋಪಿತನು ತನ್ನ ಮೇಲಿನ ಸಾಕ್ಷ್ಯವನ್ನು ಸುಳ್ಳು ಎಂದು ಅಲ್ಲಗಳೆದಿರುತ್ತಾರೆ. ತಮ್ಮ ಪರವಾಗಿ ಸಾಕ್ಷಿ ವಿಚಾರಣೆ ಇಲ್ಲ ಎಂಬುದಾಗಿ ತಿಳಿಸಿರುತ್ತಾರೆ.

5. ಪರ್ಯಾಯದ ಪರ ವಾದವನ್ನು ಆಲಿಸಲಾಯಿತು. ಆರೋಪಿಗೆ ತಮ್ಮ ಪರವಾದ ವಾದವನ್ನು ಮಂಡಿಸಲು ಸಾಕಷ್ಟು ಕಾಲಾವಕಾಶ ನೀಡಿದ ನಂತರವೂ ಸಹ ತಮ್ಮ ವಾದವನ್ನು ಮಂಡಿಸಿರುವುದಿಲ್ಲ. ಹಾಗಾಗಿ, ನ್ಯಾಯಾಲಯವು ಆರೋಪಿಗೆ ತಮ್ಮ ಲಿಖಿತ ವಾದವನ್ನು ಸಲ್ಲಿಸಿಕೊಳ್ಳಲು ಅವಕಾಶ ನೀಡಿದ ನಂತರವೂ ಸಹ ತಮ್ಮ ಲಿಖಿತ ವಾದವನ್ನು ಸಲ್ಲಿಸಿಕೊಂಡಿರುವುದಿಲ್ಲ. ಪ್ರಕರಣದ ವಸ್ತುಸ್ಥಿತಿ ಹಾಗೂ ಸಾಕ್ಷ್ಯಧಾರಗಳನ್ನು ಪರಿಶೀಲಿಸಿದ ನಂತರ ನ್ಯಾಯಾಲಯದ ಪರಿಗಣನೆಗೆ ಈ ಕೆಳಕಂಡ ಅಂಶಗಳು ಉದ್ಭವಿಸಿರುತ್ತದೆ.

-: ಅಂಶಗಳು :-

ಅಂಶ-1:-ಆರೋಪಿಯಾದ ನೀವು ಪರ್ಯಾಯದಾರರಿಂದ ಪಡೆದುಕೊಂಡ ಸೂಕ್ತ ಸಾಲದ ಮರುಪಾವತಿ ಮಾಡುವ ಸಲುವಾಗಿ, ಐ.ಡಿ.ಬಿ.ಐ., ಬ್ಯಾಂಕ್, ಕೊಳ್ಳೇಗಾಲ ಶಾಖೆಯ ಚೆಕ್ ನಂ.011336 ರೂ.1,50,000/- ದಿನಾಂಕ: 07.03.2023 ಎಂಬುದಾಗಿ ನಮುದಾಗಿದ್ದ ಚೆಕ್‌ನ್ನು ನಗರೀಕರಿಸಿಕೊಳ್ಳುವಂತೆ ನೀಡಿರುತ್ತಾರೆ. ಅದರಂತೆ, ದಿನಾಂಕ 16.03.2023 ರಂದು ಪರ್ಯಾಯದಾರರು ಕರ್ನಾಟಕ ಗ್ರಾಮೀಣ ಬ್ಯಾಂಕ್, ಕುಂತೂರು ಶಾಖೆಗೆ ನಗರೀಕರಣಕ್ಕಾಗಿ ಸಲ್ಲಿಸಿದಾಗ, ಸದರಿಯವರು ದಿನಾಂಕ: 17.03.2023 ರಂದು "Payment Stopped By Drawer" ಎಂಬ ಹಿಂಬರಹವನ್ನು ನೀಡಿರುತ್ತಾರೆ. ಆ ನಂತರ ದಿನಾಂಕ: 03.03.2023ರಂದು ತಮ್ಮ ವಕೀಲರ ಮೂಲಕ ನೊಂದಾಯಿತ ಅಂಚೆ ಮುಖಾಂತರ ನೋಟಿಸು ನೀಡಿದ್ದು, ಸದರಿ ನೋಟಿಸ್‌ನ್ನು ಆರೋಪಿತನು ಪಡೆದುಕೊಂಡಿದ್ದು, ಆ ನಂತರವೂ ಸಹ ಹಣವನ್ನು ಮರುಪಾವತಿ ಮಾಡಿರುವುದಿಲ್ಲ. ಆ ಮೂಲಕ ಆರೋಪಿಯು ವರ್ಗಾವಣೀಯ ಲಿಖಿತಗಳ ಅಧಿನಿಯಮ ಕಲಂ.138 ರ ರೀತ್ಯಾ ಶಿಕ್ಷಾರ್ಹವಾದ ಅಪರಾಧವನ್ನು ಎಸಗಿರುತ್ತಾರೆ ಎಂಬುದಾಗಿ ಪರ್ಯಾಯದಾರರು ರುಜುವಾತುಪಡಿಸುವವರೇ?

ಅಂಶ-2:- ಯಾವ ಆದೇಶ ?

6. ಮೇಲಿನ ಅಂಶಗಳಿಗೆ ನಾನು ಕೆಳಗೆ ನೀಡಿರುವ ಕಾರಣಗಳಿಂದಾಗಿ ಕೆಳಕಂಡಂತೆ ಉತ್ತರಿಸುತ್ತೇನೆ.

ಅಂಶ-1 : ಸಕರಾತ್ಮಕವಾಗಿ

ಅಂಶ-2 : ಈ ಕೆಳಕಂಡ ಕಾರಣಗಳಿಗಾಗಿ,

: ಕಾರಣಗಳು :

7. **ಅಂಶ-1 :-** ಪರ್ಯಾಯ ತನ್ನ ಪರ್ಯಾದಿನಲ್ಲಿ, ಆರೋಪಿತನು ಪರಸ್ಪರ ಪರಿಚಯಸ್ಥರಾಗಿರುತ್ತಾರೆ. ಆರೋಪಿತನು ಪರ್ಯಾದಿಯಿಂದ ರೂ.1,50,000/- (ಒಂದು ಲಕ್ಷದ ಐವತ್ತು ಸಾವಿರ ರೂಪಾಯಿ) ಹಣವನ್ನು ಸಾಲವಾಗಿ ಪಡೆದು ಅದರ ಮರು ಪಾವತಿಗಾಗಿ ತಮ್ಮ ಖಾತೆಯಿರುವ ಐ.ಡಿ.ಬಿ.ಐ., ಬ್ಯಾಂಕ್, ಕೊಳ್ಳೇಗಾಲ ಶಾಖೆಯ ಚೆಕ್ ನಂ.011336ನ್ನು ರೂ.1,50,000/- ದಿನಾಂಕ:07.03.2023 ಎಂಬುದಾಗಿ ನಮುದಾಗಿದ್ದ ಚೆಕ್‌ನ್ನು ನೀಡಿರುತ್ತಾರೆ. ಆರೋಪಿತನು ತಿಳಿಸಿದಂತೆ, ಪರ್ಯಾದುದಾರರು ದಿನಾಂಕ 16.03.2023 ರಂದು ತಮ್ಮ ಖಾತೆ ಇರುವ ಕರ್ನಾಟಕ ಗ್ರಾಮೀಣ ಬ್ಯಾಂಕ್, ಕುಂತೂರು ಶಾಖೆಗೆ ನಗದೀಕರಣಕ್ಕಾಗಿ ಸಲ್ಲಿಸಿದಾಗ, ದಿನಾಂಕ: 17.03.2023 ರಂದು **"Payment Stopped By Drawer"** ಎಂಬ ಹಿಂಬರಹದೊಂದಿಗೆ ಚೆಕ್ ಅಮಾನ್ಯಗೊಂಡಿರುತ್ತದೆ. ಅನಂತರ ದಿನಾಂಕ: 30.03.2023 ರಂದು ತಮ್ಮ ವಕೀಲರ ಮೂಲಕ ನೊಂದಾಯಿತ ಅಂಚೆ ಮುಖಾಂತರ ನೋಟಿಸು ನೀಡಿದ್ದು, ಸದರಿ ನೋಟಿಸ್‌ನ್ನು ಆರೋಪಿತನು ತಿರಸ್ಕರಿಸಿರುತ್ತಾರೆ. ಆದರೆ, ಹಣವನ್ನು ಪಾವತಿಸಿರುವುದಿಲ್ಲ. ಆದ್ದರಿಂದ, ಆರೋಪಿತನ ವಿರುದ್ಧ ಲಿಖಿತ ವರ್ಗಾವಣೆಗಳ ಅಧಿನಿಯಮ ಕಲಂ 138 ಖಾಸಗಿ ಪರ್ಯಾದನ್ನು ಸಲ್ಲಿಸಿರುತ್ತಾರೆ.

8. ಭಾರತೀಯ ಸಾಕ್ಷ್ಯ ಅಧಿನಿಯಮದ ಕಲಂ 104 ಮತ್ತು 106ರಂತೆ ಪರ್ಯಾಯ ತಾನು ನಿರೂಪಿಸಿದ ಸಂಗತಿಗಳನ್ನು ರುಜುವಾತು ಪಡಿಸುವ ಹೊಣೆಗಾರಿಕೆಯನ್ನು ಹೊಂದಿರುತ್ತಾನೆ. ಸದರಿ ಸಂಗತಿಗಳನ್ನು ರುಜುವಾತು ಪಡಿಸುವ ನಿಟ್ಟಿನಲ್ಲಿ, ಪರ್ಯಾಯ ತನ್ನನ್ನು ತಾನು ಪ್ರಾಸ-1 ಎಂದು ವಿಚಾರಣೆಗೊಳಪಡಿಸಿಕೊಂಡು, ತನ್ನ ಮುಖ್ಯ ವಿಚಾರಣೆ ಸಾಕ್ಷ್ಯದ ಸಮರ್ಥನೆಗಾಗಿ ನಿಪಿ-1 ರಿಂದ 7(ಎ) ದಾಖಲಾತಿಗಳನ್ನು ನಿಶಾನಿಸಿಕೊಂಡಿರುತ್ತಾರೆ. ಸದರಿ ದಾಖಲಾತಿಗಳನ್ನು ಪರಿಶೀಲಿಸಲಾಗಿ ನಿಪಿ-1 ದಾಖಲಾತಿಯು ದಿನಾಂಕ07.03.2023ರಂದು ರೂ.1,50,000/- ಎಂದು ನಮುದಾಗಿರುವ ಐ.ಡಿ.ಬಿ.ಐ., ಬ್ಯಾಂಕ್, ಕೊಳ್ಳೇಗಾಲ ಶಾಖೆ, ಚೆಕ್ ಸಂಖ್ಯೆ 011336 ಆಗಿರುತ್ತದೆ, ನಿಪಿ-2 ದಾಖಲಾತಿಯು ದಿನಾಂಕ 17.03.2023 ರ ಕರ್ನಾಟಕ ಗ್ರಾಮೀಣ ಬ್ಯಾಂಕ್, ಕೊಳ್ಳೇಗಾಲ ಶಾಖೆಯವರು ನೀಡಿದ ಹಿಂಬರಹವಾಗಿರುತ್ತದೆ, ನಿಪಿ-3 ದಿನಾಂಕ 03.03.2023 ರ ನೋಟಿಸಿನ ಕಚೇರಿ ಪ್ರತಿ,

ನಿಪಿ-4 ಮತ್ತು 5 ಅಂಚೆ ರಶೀದಿಗಳು ಮತ್ತು ನಿಪಿ-6 ಮತ್ತು 7 ಅಂಚೆ ಲಕೋಟೆಗಳು, ನಿಪಿ-6(ಎ) ಮತ್ತು ನಿಪಿ-7(ಎ) ನೋಟಿಸಿನ ಪ್ರತಿಗಳಾಗಿರುತ್ತವೆ.

9. ಪರ್ಯಾಯ ನ್ಯಾಯಾಲಯದ ಸಮಕ್ಷಮ ಇರುವ ದಾಖಲಾತಿಗಳನ್ನು ಕೂಲಂಕುಶವಾಗಿ ಪರಿಶೀಲನೆ ಮಾಡಿ ನೋಡಲಾಗಿ, ನಿಪಿ-1 ಚೆಕ್ ದಿನಾಂಕ 07.03.2023 ರದ್ದಾಗಿರುತ್ತದೆ. ಸದರಿ ಚೆಕ್‌ನ್ನು ಪರ್ಯಾಯ ನಗದೀಕರಣಕ್ಕಾಗಿ ಬ್ಯಾಂಕಿಗೆ ಹಾಜರುಪಡಿಸಿದಾಗ, **"Payment Stopped By Drawer"** ಎಂಬ ಹಿಂಬರಹದೊಂದಿಗೆ ದಿನಾಂಕ 17.03.2023 ರಂದು ಚೆಕ್ ಅಮಾನ್ಯಗೊಂಡಿರುತ್ತದೆ. ಅದರಂತೆ, ಪರ್ಯಾಯ ನಿಗದಿತ ಕಾಲದಲ್ಲಿ, ಚೆಕ್‌ನ್ನು ನಗದೀಕರಣಕ್ಕಾಗಿ ಸಲ್ಲಿಸಿರುವುದು ಕಂಡು ಬರುತ್ತದೆ. ಮುಂದುವರೆದು, ಪರ್ಯಾಯ ಬ್ಯಾಂಕಿನಿಂದ ಹಿಂಬರವನ್ನು ಪಡೆದ ನಂತರ ದಿನಾಂಕ 30.03.2023 ರಂದು ಪರ್ಯಾಯ, ಚೆಕ್ ಅಮಾನ್ಯಗೊಂಡಿದ್ದು, ಹದಿನೈದು ದಿನಗಳ ಒಳಗಾಗಿ ಸಾಲದ ಹಣವನ್ನು ಮರುಪಾವತಿ ಮಾಡುವಂತೆ ಕೋರಿ ನೋಟಿಸ್ ನೀಡಿದ್ದು, ದಿನಾಂಕ: 30.03.2023 ಹಾಗೂ ದಿನಾಂಕ: 01.04.2023 ರಂದು ಆರೋಪಿತನು ಸದರಿ ನೋಟಿಸ್ ಗಳನ್ನು ತಿರಸ್ಕರಿಸಿರುತ್ತಾರೆ. ಆ ನಂತರ ದಿನಾಂಕ: 11.05.2023 ರಂದು ದೂರನ್ನು ದಾಖಲು ಮಾಡಿರುತ್ತಾರೆ. ಲಿಖಿತ ವರ್ಗಾವಣೆಯ ಅಧಿನಿಯಮದ ಕಲಂ 142 ರಂತೆ ನೋಟಿಸ್ ಜಾರಿಯಾದ 15 ದಿನಗಳ ನಂತರ, 30 ದಿನಗಳ ಒಳಗಾಗಿ, ಪ್ರಕರಣವನ್ನು ದಾಖಲು ಮಾಡಬೇಕಾಗಿರುತ್ತದೆ. ಅದರಂತೆ, ಪರ್ಯಾಯ ಲಿಖಿತ ವರ್ಗಾವಣೆಗಳ ಅಧಿನಿಯಮದ ಕಲಂ 138ರಲ್ಲಿನ ಘಟಕಾಂಶಗಳನ್ನು ಪೂರೈಸಿರುತ್ತಾರೆ.

10. ಮುಂದುವರೆದು, ಪರ್ಯಾಯ ಲಿಖಿತ ವರ್ಗಾವಣೆಯ ಅಧಿನಿಯಮದ ಕಲಂ 138ರಲ್ಲಿನ ಘಟಕಾಂಶಗಳನ್ನು ಪೂರೈಸಿದ್ದೇ ಆದಲ್ಲಿ, ಸದರಿ ಅಧಿನಿಯಮದ ಕಲಂ 139ರಲ್ಲಿ ತಿಳಿಸಿರುವಂತೆ ಅಂದರೆ, ಆರೋಪಿತನು ಅನ್ಯತಾ ಸಾಭೀತು ಪಡಿಸದ ಹೊರತು ಚೆಕ್ ನ ಧಾರಕನು ಸದರಿ ಚೆಕ್‌ನ್ನು ಸಾಲ ಅಥವಾ ಇನ್ನಿತರ ಹೊಣೆಗಾರಿಕೆಯ ಸಂಪೂರ್ಣ ಅಥವಾ ಭಾಗಶಃ ಪಾವತಿಗಾಗಿಯೇ ಪಡೆದಿದ್ದಾನೆಂದು ಪೂರ್ವಭಾವಿಸಬಹುದಾಗಿರುತ್ತದೆ. ಆದರೆ, ಆರೋಪಿತನು ಸದರಿ ಪೂರ್ವಭಾವನೆಯನ್ನು ಸುಸಂಬದ್ಧ ಸಾಕ್ಷ್ಯಾಧಾರಗಳ ಮೂಲಕ ಅನ್ಯಥಾ ಖಂಡಿಸ ಬಹುದಾಗಿರುತ್ತದೆ. ಅದರಂತೆ, ಸದರಿ ಪೂರ್ವಭಾವನೆಯು ಖಂಡಿಸಬಹುದಾದಂತಹ ಪೂರ್ವಭಾವನೆಯಾಗಿರುತ್ತದೆ.

ಮುಂದುವರೆದು, ಮಾನ್ಯ ಸರ್ವೋಚ್ಚ ನ್ಯಾಯಾಲಯವು

Rangappa Vs. Mohan (2010(1) DCR 706)

ಪ್ರಕರಣದಲ್ಲಿ, “The Statutory presumption mandated by sec.139 of the Act, does indeed include the existence of a legally enforceable debt or liability. However, the presumption U/S 139 of the Act is in the nature of a rebuttable presumption and it is open for the accused to raise a defence wherein the existence of a legally enforceable debt or liability can be contested”

ಎಂಬುದಾಗಿರುತ್ತದೆ. ಅದರಂತೆ, ಪರ್ಯಾಯ ಕಲಂ 138 ರಡಿಯಲ್ಲಿನ ಘಟಕಾಂಶವನ್ನು ಪೂರೈಸಿದ ನಂತರ ಮತ್ತು ಕಲಂ 118 ಮತ್ತು ಕಲಂ 139ರಡಿಯಲ್ಲಿ ಪೂರ್ವಭಾವನೆಯನ್ನು ತೆಗೆದುಕೊಳ್ಳಬಹುದಾಗಿರುತ್ತದೆ. ಸದರಿ ಪೂರ್ವ ಭಾವನೆಯು ಖಂಡಿಸಬಹುದಾದಂತಹ ಪೂರ್ವ ಭಾವನೆಯಾಗಿದ್ದು, ಆರೋಪಿಯು ಸದರಿ ದಾಖಲಾತಿಯನ್ನು ಕಾನೂನುಬದ್ಧವಾಗಿ ಮರುಪಾವತಿಸುವಂತಹ ಮೊತ್ತಕ್ಕೆ ನೀಡಿರುವುದಿಲ್ಲ ಎಂಬುದಾಗಿ ತನ್ನ ಪ್ರತಿರಕ್ಷಣೆಯನ್ನು ತೆಗೆದುಕೊಳ್ಳಬಹುದಾಗಿರುತ್ತದೆ. ಸದರಿ ಪೂರ್ವಭಾವನೆಯನ್ನು ಆರೋಪಿತನು ತಾನು ನ್ಯಾಯಾಲಯದಲ್ಲಿ ತನ್ನನ್ನು ತಾನು ಸಾಕ್ಷಿ ವಿಚಾರಣೆಗೊಳಪಡಿಸಿಕೊಂಡು ಅಥವಾ ಬೇರೆ ಸಾಕ್ಷಿಗಳನ್ನು ಹಾಜರುಪಡಿಸಿ ಖಂಡಿಸಬೇಕಾದ ಅವಶ್ಯಕತೆ ಇರುವುದಿಲ್ಲ. ಬದಲಾಗಿ ಪರ್ಯಾಯವನ್ನು ಪಾಟೀ ಸವಾಲಿಗೊಳಪಡಿಸಿಯೇ ಖಂಡಿಸಬಹುದಾಗಿರುತ್ತದೆ. ಆದರೆ, ಈ ಪ್ರಕರಣದಲ್ಲಿ ನ್ಯಾಯಾಲಯವು ಆರೋಪಿತನಿಗೆ ಸಾಕಷ್ಟು ಕಾಲವಕಾಶ ನೀಡಿದ ನಂತರವೂ ಸಹ ಪ್ರಾಸ-1 ರವರನ್ನು ಪಾಟೀ ಸವಾಲಿಗೆ ಒಳಪಡಿಸಿಕೊಂಡಿರುವುದಿಲ್ಲ. ಈ ಪ್ರಕರಣದಲ್ಲಿ ಆರೋಪಿತನು ನ್ಯಾಯಾಲಯದ ಸಮಕ್ಷಮ ಹಾಜರಾಗಿ ತನ್ನ ವಿಚಾರಣೆಯ ಹಂತದಲ್ಲಿ ಪ್ರಾಸ-1 ರವನ್ನು ವಿಚಾರಣೆಗೆ ಒಳಪಡಿಸಿಕೊಳ್ಳಲು ಅವಕಾಶ ಕೋರಿದ್ದು, ಆರೋಪಿಯು ಸಲ್ಲಿಸಿದ್ದ ಅರ್ಜಿಯನ್ನು ಪುರಸ್ಕರಿಸಿ ಪಾಟೀ ಸವಾಲಿಗೆ ಕಾಲವಕಾಶ ನೀಡಲಾಗಿರುತ್ತದೆ. ಆ

ನಂತರವೂ ಸಹ ಆರೋಪಿಯು ನ್ಯಾಯಾಲಯದ ಸಮಕ್ಷಮ ಹಾಜರಾಗಿ ಪ್ರಾಸಾ-1 ರವರನ್ನು ಪಾಟೀ ಸವಾಲಿಗೆ ಒಳಪಡಿಸಿಕೊಂಡಿರುವುದಿಲ್ಲ.

11. ಮುಂದುವರೆದು, ಆರೋಪಿತನು ದಂಡ ಪ್ರಕ್ರಿಯಾ ಸಂಹಿತೆ ಕಲಂ 313 ರಡಿಯಲ್ಲಿ ಹೇಳಿಕೆಯನ್ನು ದಾಖಲು ಮಾಡುವ ಸಮಯದಲ್ಲಿ ತಮ್ಮ ಪರ ವಿಚಾರಣೆ ಇರುವುದಿಲ್ಲ ಎಂಬುದಾಗಿ ತಿಳಿಸಿರುತ್ತಾರೆ. ಈ ಪ್ರಕರಣದಲ್ಲಿ ಪ್ರಾಸಾ.1 ರವರು ನ್ಯಾಯಾಲಯದ ಸಮಕ್ಷಮ ಹಾಜರುಪಡಿಸಿರುವ ಸಾಕ್ಷಾಧಾರಗಳನ್ನು ಪರಿಶೀಲಿಸಲಾಗಿ, ಪಿಯಾರ್‌ದಿದಾರರು ನಿರೂಪಿಸಿರುವ ಸಂಗತಿಯನ್ನು ಸಂಶಯಿಸುವಂತಹ ಮತ್ತು ಖಂಡಿಸುವಂತಹ ಯಾವುದೇ ಸಂಗತಿಗಳು ಕಂಡು ಬಂದಿರುವುದಿಲ್ಲ. ಹಾಗಾಗಿ ಆರೋಪಿತನು ಪಿಯಾರ್‌ದಿಯಿಂದ ರೂ.1,50,000/- ಗಳ ಕಾನೂನು ಬದ್ಧ ಮೊತ್ತವನ್ನು ಮರುಪಾವತಿಸುವ ನಿಟ್ಟಿನಲ್ಲಿ ನಿಪಿ-1 ಚೆಕ್ ನ್ನು ಕೊಟ್ಟಿದ್ದರು ಎಂಬುದು ರುಜುವಾತಾಗಿರುತ್ತದೆ.

12. ಪಿಯಾರ್‌ದಿಯು ಈ ಪ್ರಕರಣದಲ್ಲಿ ಲಿಖಿತ ವರ್ಗಾವಣೆಗಳ ಅಧಿನಿಯಮದ ಕಲಂ 138ರಡಿಯಲ್ಲಿನ ಘಟಕಾಂಶಗಳನ್ನು ಪೂರೈಸಿರುತ್ತಾರೆ. ಅದರಂತೆ, ಮಾನ್ಯ ಸರ್ವೋಚ್ಚ ನ್ಯಾಯಾಲಯವು **ರಂಗಪ್ಪ ವಿರುದ್ಧ ಮೋಹನ್** ಪ್ರಕರಣದಲ್ಲಿ ಪಿಯಾರ್‌ದಿಯು ಲಿಖಿತ ವರ್ಗಾವಣೆಗಳ ಅಧಿನಿಯಮ ಕಲಂ 138 ರಡಿಯಲ್ಲಿನ ಘಟಕಾಂಶಗಳನ್ನು ಪೂರೈಸಿದ್ದು, ಸದರಿ ಘಟಕಾಂಶಗಳನ್ನು ಪೂರೈಸಿದ ನಂತರ ಲಿಖಿತ ವರ್ಗಾವಣೆಗಳ ಅಧಿನಿಯಮ ಕಲಂ 139ರಡಿಯಲ್ಲಿ ಪೂರ್ವ ಭಾವನೆ ತೆಗೆದುಕೊಳ್ಳಬಹುದಾಗಿರುತ್ತದೆ. ಹಾಗೂ ಸದರಿ ಪೂರ್ವ ಭಾವನೆಯನ್ನು ಆರೋಪಿತನು ಖಂಡಿಸದೇ ಇದ್ದ ಪಕ್ಷದಲ್ಲಿ ಪಿಯಾರ್‌ದಿಯು ಸದರಿ ಪಿಯಾರ್‌ದಿನಲ್ಲಿರುವ ಸಂಗತಿಗಳನ್ನು ರುಜುವಾತು ಪಡಿಸಿರುತ್ತಾರೆ ಎಂಬುದಾಗಿರುತ್ತದೆ. ಅದರಂತೆ, ಈ ಪ್ರಕರಣದಲ್ಲಿಯೂ ಸಹ ಪಿಯಾರ್‌ದಿಯು ಲಿಖಿತ ವರ್ಗಾವಣೆಗಳ ಅಧಿನಿಯಮದ ಕಲಂ 138ರಡಿಯಲ್ಲಿನ ಘಟಕಾಂಶಗಳನ್ನು ಪೂರೈಸಿರುತ್ತಾರೆ. ಹಾಗೂ ಸದರಿ ಅಧಿನಿಯಮದ ಕಲಂ 118 ಮತ್ತು 139ರಡಿಯಲ್ಲಿನ ಪೂರ್ವ ಭಾವನೆಯನ್ನು ತೆಗೆದುಕೊಳ್ಳಲಾಗಿರುತ್ತದೆ. ಸದರಿ ಪೂರ್ವಭಾವನೆಯನ್ನು ಖಂಡಿಸುವಂತಹ ಯಾವುದೇ ಸಾಕ್ಷಾಧಾರಗಳು ಲಭ್ಯವಿರುವುದಿಲ್ಲ. ಆದ್ದರಿಂದ, ಈ ಮೇಲ್ಕಂಡಂತೆ ಚರ್ಚಿಸಿದ ಎಲ್ಲಾ ಕಾರಣಗಳಿಗಾಗಿ ಅಂಶ-1ನ್ನು **ಸಕರಾತ್ಮಕವಾಗಿ** ಉತ್ತರಿಸಲಾಗಿದೆ.

13. **ಅಂಶ-2** :- ಈ ಮೇಲ್ಕಂಡಂತೆ ಚರ್ಚಿಸಿದ ಕಾರಣಗಳಿಗಾಗಿ ಅಂಶ-1ನ್ನು ಸಕರಾತ್ಮಕವಾಗಿ ಉತ್ತರಿಸುತ್ತಾ, ಈ ಕೆಳಕಂಡಂತೆ ಮಾಡಲಾಗುವ ಆದೇಶ:-

-: **ಆದೇಶ** :-

ದಂಡ ಪ್ರಕ್ರಿಯಾ ಸಂಹಿತೆ ಕಲಂ 255(2) ರಡಿಯಲ್ಲಿ ನೀಡಿರುವ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸುತ್ತಾ ಆರೋಪಿಯ ವಿರುದ್ಧ ವರ್ಗಾವಣೀಯ ಲಿಖಿತ ಕಾಯ್ದೆ ಕಲಂ 138 ರಡಿಯಲ್ಲಿ ಮಾಡಿರುವ ಅಪರಾಧಕ್ಕಾಗಿ ಅಪರಾಧಿಯೆಂದು ನ್ಯಾಯಾಲಯವು ಆದೇಶಿಸಿದೆ.

ಆರೋಪಿಯು ಜುಲೈನೆ ಹಣವಾದ ರೂ.1,65,000/-ಗಳನ್ನು ಪಾವತಿಸಲು ಆದೇಶಿಸಲಾಗಿದೆ. ಒಂದು ವೇಳೆ ಆರೋಪಿಯು ಸದರಿ ಜುಲೈನೆ ಹಣವನ್ನು ಪಾವತಿಸಲು ವಿಫಲವಾದರೆ 6 ತಿಂಗಳ ಸಾಮಾನ್ಯ ಕಾರಾಗೃಹವಾಸದ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ ಎಂದು ಈ ಮೂಲಕ ಆದೇಶಿಸಿದೆ.

ಮುಂದುವರೆದು ಪಿರ್ಯಾದಿಗೆ ಜುಲೈನೆ ಹಣದಲ್ಲಿ ರೂ.1,60,000/-ಗಳನ್ನು ದಂಡ ಪ್ರಕ್ರಿಯಾ ಸಂಹಿತೆಯ ಕಲಂ 357 ರಡಿಯಲ್ಲಿ ಪರಿಹಾರವಾಗಿ ಪಡೆಯಲು ಅರ್ಹರು ಎಂದು ಆದೇಶಿಸುತ್ತಾ ಮತ್ತು ಉಳಿದ ರೂ. 5,000/- ಜುಲೈನೆ ಹಣವನ್ನು ರಾಜ್ಯ ಸರ್ಕಾರಕ್ಕೆ ಪಾವತಿಸಲು ಆದೇಶಿಸಲಾಗಿದೆ.

ದಂಡ ಪ್ರಕ್ರಿಯಾ ಸಂಹಿತೆ ಕಲಂ 421(1) ರ ಪರಂತುವಿನಲ್ಲಿ ತಿಳಿಸಿರುವಂತೆ ದಂಡ ಪಾವತಿಸುವ ಬದಲು ಕಾರಾಗೃಹ ವಾಸವನ್ನು ಆರೋಪಿತನು ಅನುಭವಿಸಿದರೂ ಸಹ ದಂಡ ತೆರುವ ಬಾಧ್ಯತೆಯಿಂದ ಆರೋಪಿತನು ಮುಕ್ತನಾಗುವುದಿಲ್ಲವೆಂದು ಈ ಮೂಲಕ ಸ್ಪಷ್ಟೀಕರಿಸಲಾಗಿದೆ.

ದಂಡ ಪ್ರಕ್ರಿಯಾ ಸಂಹಿತೆಯ ಕಲಂ 363 ರಡಿಯಲ್ಲಿ ಆರೋಪಿಗೆ ತೀರ್ಪಿನ ದೃಢೀಕೃತ ಪ್ರತಿಯನ್ನು ಉಚಿತವಾಗಿ ನೀಡುವಂತೆ ಕಛೇರಿಗೆ ಆದೇಶಿಸಲಾಗಿದೆ.

(ತೀರ್ಪನ್ನು ಶೀಘ್ರಲಿಪಿಗಾರರಿಗೆ ಉಕ್ತಲೇಖನ ನೀಡಿ ಅವರು ಗಣಕೀಕೃತಗೊಳಿಸಿದ ತರ್ಜುಮೆಯನ್ನು ತಿದ್ದಿ ಸಹಿ ಮಾಡಿ ದಿನಾಂಕ:03.06.2026 ರಂದು ತೆರೆದ ನ್ಯಾಯಾಲಯದಲ್ಲಿ ನಾನು ಉದ್ಘೋಷಿಸಿರುತ್ತೇನೆ.)

(ಕಾವ್ಯಶ್ರೀ ಎಂ)

ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು
ಜಿ.ಎಂ.ಎಫ್.ಸಿ., ಕೊಳ್ಳೇಗಾಲ.

ಅನುಬಂಧ**ಅ) ಪಿರ್ಯಾದಿದಾರರ ಪರ ವಿಚಾರಣೆ ಮಾಡಿರುವ ಸಾಕ್ಷಿಗಳು :**

ಪ್ರಾಸಾ-1 : ಮಹೇಶ್. ಎಸ್

ಆ) ಪಿರ್ಯಾದಿದಾರರ ಪರ ಗುರುತಿಸಿಕೊಂಡಿರುವ ದಾಖಲೆಗಳು :

ನಿಪಿ-1 : ಒಂದು ಚೆಕ್

ನಿಪಿ-1 (ಎ) : ನಹಿ

ನಿಪಿ-2 : ಹಿಂಬರಹ

ನಿಪಿ-3 : ಕಾನೂನು ತಿಳುವಳಿಕೆ ನೋಟಿಸ್

ನಿಪಿ-4 ಮತ್ತು 5 : ಅಂಚೆ ರಶೀದಿಗಳು

ನಿಪಿ-6 ಮತ್ತು 7 : ಅಂಚೆ ಲಕೋಟೆಗಳು

ನಿಪಿ-6(ಎ) ಮತ್ತು 7(ಎ) : ನೋಟಿಸಿನ ಪ್ರತಿಗಳು

ಇ) ಆರೋಪಿಯ ಪರ ವಿಚಾರಣೆ ಮಾಡಿರುವ ಸಾಕ್ಷಿಗಳು :

-ಇಲ್ಲ -

ಈ) ಆರೋಪಿಯ ಪರ ಗುರುತಿಸಿಕೊಂಡಿರುವ ದಾಖಲೆಗಳು :

-ಇಲ್ಲ -

(ಕಾವ್ಯಶ್ರೀ ಎಂ)ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು
ಜಿ.ಎಂ.ಎಫ್.ಸಿ., ಕೊಳ್ಳೇಗಾಲ.Visit ecourts.gov.in for updates or download mobile app "eCourts Services" from Android or iOS

ಕಡತವನ್ನು ತೆರೆದ ನ್ಯಾಯಾಲಯದಲ್ಲಿ ಕರೆಯಲಾಯಿತು. ಆರೋಪಿ ಮತ್ತು ಆರೋಪಿ ಪರ ವಕೀಲರು ನ್ಯಾಯಾಲಯದ ಸಮಕ್ಷಮ ಗೈರು ಹಾಜರಿರುತ್ತಾರೆ.

ನ್ಯಾಯಾಲಯದ ಸಮಕ್ಷಮ ಇರುವ ದಾಖಲಾತಿಯನ್ನು ಪರಿಶೀಲಿಸಿದ ನಂತರ, ಈ ನ್ಯಾಯಾಲಯವು ಕಡತವನ್ನು ತೀರ್ಪಿಗಾಗಿ ಕಾಯ್ದಿರಿಸಿರುವುದು, ಆರೋಪಿತನ ತಿಳುವಳಿಕೆ ಇರುವ ಸಂಗತಿಯಾಗಿರುತ್ತದೆ. ಆದರೆ, ಆರೋಪಿತನು ಈ ದಿನ ನ್ಯಾಯಾಲಯದ ಸಮಕ್ಷಮ ಗೈರು ಹಾಜರಿರುತ್ತಾರೆ. ಈ ಪ್ರಕರಣದ ವಿಲೇಯಲ್ಲಿ ಆಗುವ ವಿಳಂಬವನ್ನು ತಪ್ಪಿಸುವ ಸಲುವಾಗಿ ಹಾಗೂ ಈ ನ್ಯಾಯಾಲಯವು ಅಪರಾಧಿಕ ಸಂಹಿತೆ ಕಲಂ 353(6)ರಡಿಯಲ್ಲಿನ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸುತ್ತ ಈ ಕೆಳಕಂಡಂತೆ, ಆರೋಪಿತನ ಗೈರು ಹಾಜರಿಯಲ್ಲಿ ತೀರ್ಪನ್ನು ಉಚ್ಚರಿಸಲಾಗಿದೆ.

(ಕಾವ್ಯಶ್ರೀ ಎಂ)

ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ.ಎಂ.ಎಫ್.ಸಿ., ಕೊಳ್ಳೇಗಾಲ.

(ಆದೇಶವನ್ನು ತೆರೆದ ನ್ಯಾಯಾಲಯದಲ್ಲಿ ಘೋಷಿಸಲಾಯಿತು)

ಆದೇಶ

ದಂಡ ಪ್ರಕ್ರಿಯಾ ಸಂಹಿತೆ ಕಲಂ 255(2) ರಡಿಯಲ್ಲಿ ನೀಡಿರುವ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸುತ್ತಾ ಆರೋಪಿಯ ವಿರುದ್ಧ ವರ್ಗಾವಣೀಯ ಲಿಖಿತ ಕಾಯ್ದೆ ಕಲಂ 138 ರಡಿಯಲ್ಲಿ ಮಾಡಿರುವ ಅಪರಾಧಕ್ಕಾಗಿ ಅಪರಾಧಿಯೆಂದು ನ್ಯಾಯಾಲಯವು ಆದೇಶಿಸಿದೆ.

ಆರೋಪಿಯು ಜುಲ್ಮಾನೆ ಹಣವಾದ ರೂ.1,65,000/-ಗಳನ್ನು ಪಾವತಿಸಲು ಆದೇಶಿಸಲಾಗಿದೆ. ಒಂದು ವೇಳೆ ಆರೋಪಿಯು ಸದರಿ ಜುಲ್ಮಾನೆ ಹಣವನ್ನು ಪಾವತಿಸಲು ವಿಫಲವಾದರೆ 6 ತಿಂಗಳ ಸಾಮಾನ್ಯ ಕಾರಾಗೃಹವಾಸದ ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ ಎಂದು ಈ ಮೂಲಕ ಆದೇಶಿಸಿದೆ.

ಮುಂದುವರೆದು ಪರ್ಯಾದಿಗೆ ಜುಲ್ಮಾನೆ ಹಣದಲ್ಲಿ ರೂ.1,60,000/-ಗಳನ್ನು ದಂಡ ಪ್ರಕ್ರಿಯಾ ಸಂಹಿತೆಯ ಕಲಂ 357 ರಡಿಯಲ್ಲಿ ಪರಿಹಾರವಾಗಿ ಪಡೆಯಲು ಅರ್ಹರು ಎಂದು ಆದೇಶಿಸುತ್ತಾ ಮತ್ತು ಉಳಿದ ರೂ. 5,000/- ಜುಲ್ಮಾನೆ ಹಣವನ್ನು ರಾಜ್ಯ ಸರ್ಕಾರಕ್ಕೆ ಪಾವತಿಸಲು ಆದೇಶಿಸಲಾಗಿದೆ.

ದಂಡ ಪ್ರಕ್ರಿಯಾ ಸಂಹಿತೆ ಕಲಂ 421(1) ರ ಪರಂತುವಿನಲ್ಲಿ ತಿಳಿಸಿರುವಂತೆ ದಂಡ ಪಾವತಿಸುವ ಬದಲು ಕಾರಾಗೃಹ ವಾಸವನ್ನು ಆರೋಪಿತನು ಅನುಭವಿಸಿದರೂ ಸಹ ದಂಡ ತೆರುವ ಬಾಧ್ಯತೆಯಿಂದ ಆರೋಪಿತನು ಮುಕ್ತನಾಗುವುದಿಲ್ಲವೆಂದು ಈ ಮೂಲಕ ಸ್ಪಷ್ಟೀಕರಿಸಲಾಗಿದೆ.

ದಂಡ ಪ್ರಕ್ರಿಯಾ ಸಂಹಿತೆಯ ಕಲಂ 363 ರಡಿಯಲ್ಲಿ ಆರೋಪಿಗೆ ತೀರ್ಪಿನ ದೃಢೀಕೃತ ಪ್ರತಿಯನ್ನು ಉಚಿತವಾಗಿ ನೀಡುವಂತೆ ಕಛೇರಿಗೆ ಆದೇಶಿಸಲಾಗಿದೆ.

(ಕಾವ್ಯಶ್ರೀ ಎಂ)

ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು
ಜಿ.ಎಂ.ಎಫ್.ಸಿ., ಕೊಳ್ಳೇಗಾಲ.

